


1

2016

207-4710

GÖYƏRÇİN





Əziz balalar, təzə 2016-cı iliniz mübarək! Arzu eləyirik ki, bu il təhsildə daha böyük uğurlar qazanasınız. Unutmayın ki, vətənin gələcək taleyi sizin əlinizdədir. Ona görə də Azərbaycanın adına layiq oğullar, qızlar kimi böyüməyinizi arzulayırıq.

TƏZƏ İL

Təzə il, ay təzə il,
Gəlməyəsən gözə, il.
Uğurlu qədəminlə
Ömrümüzü bəzə, il.

Tez gəl, bizi sevindir,
Yolu, izi sevindir.
Doğmaları gözləyən
Dağı, düzü sevindir.

Kaman gətir, saz gətir,
Şirin bir avaz gətir.
Dön zəfərlər ilinə,
Ürəklərə yaz gətir.

Üzlərə işıq gətir,
Gözlərə işıq gətir.
Kül altında uyuyan
Közlərə işıq gətir.

Sevincdən əsir dilim,
Xoş gördük, təzə ilim!
Gəlişinlə yurdundan
Dərd itsin ilim-ilim.

Yaxamı külək açsın,
Qədəmin ürək açsın.
Sevənlərin qəlbində
Arzular çiçək açsın...

Musiqisi Cavanşir Quliyevindir



20 YANVAR – ŞƏHİDLƏR GÜNÜ

ŞƏHİDLƏR XİYABANI

Şəhidlər xiyabanı –
Müqəddəs and yerimiz.
Mərmər daşlara hopub
Bayatımız, şeirimiz.

İgid oğullarımız
Cərgə ilə keçirlər.
Məzarların önündə
Diz çöküb, and içirlər.

Bizə güllə dəyəndə
Bu torpaq yaralanıb.
Onun sinəsi üstə
Məzarlar sıralanıb.

Güllələri götürüb,
Döyüşlərə gedirlər.
Günahsız qurbanların
Ruhunu şad edirlər.

Mərdləri qorxutmayıb
Namərdlərin gülləsi.
Hər qəbir – azadlığa
Gedən yolun pilləsi...

Şəhid məzarlarından
Gedən odlu güllələr,
Düşmənlərin başına
Alov saçar, kül ələr.

Əlimizdə qərənfil,
Dilimizdə haqq sözü.
Bu günahsız millətə
Kömək olsun haqq özü!

Geri döner Xocalı,
Geri qayıdar Şuşa.
Şəhid ruhu şad olar,
Döner bir qızıl quşa.

Hər baş daşı çevrilib,
Şərəf, qeyrət büstünə.
Bir güllə qoyulubdur
Hər məzarın üstünə.

Qarabağ torpağının
Üstündə uçar, uçar.
Hamımızın qəlbində
Arzular çiçək açar...

ŞƏHİDLƏR XİYABANI

Şəhidlər xiyabanı
And yerimiz olubdur.
Gözlər yaşla, ürəklər
İftixarla dolubdur.

Qəhrəmanlar önündə
Dayanıb and içərik.
Lazım gəlsə, el üçün
Biz də candan keçərik.

Üzülməsin analar,
Üzülməsin gəlinlər.
Heç zaman unudulmaz
El yolunda ölənlər...

Rafiq Yusifoğlu

F. Köçərli adına
Respublika Uşaq
KITABXANASI

INV. №